

बिहार सरकार
पथ निर्माण विभाग ।

संकल्प

विषय :- राज्य के कार्य विभागों के अधीन अनियोजित/वेरोजगार अभियंताओं को निर्माण कार्य में सुविधा प्रदान किये जाने के संबंध में ।

मंत्रिमंडल (निगरानी) विभाग के ज्ञाप संख्या-254 दिनांक 24.02.1986 द्वारा अनियोजित अभियंताओं को निर्माण कार्य में सुविधा प्रदान करने के संबंध में निदेश था । वर्ष 1986 में निर्गत निदेश एवं बीस वर्षों से अधिक अन्तराल में विकास कार्यों के क्रियान्वयन में हुए परिवर्तन को दृष्टिगत रखते हुए राज्य के सभी कार्य विभागों में अनियोजित/वेरोजगार अभियंताओं को निर्माण कार्य में सुविधा प्रदान किये जाने हेतु प्रस्ताव सरकार के विचाराधीन था । सम्यक् विचारोपरांत राज्य सरकार ने यह निर्णय लिया है कि :-

(1) अनियोजित अभियंताओं को कार्य विभाग के अन्तर्गत ठीकेदारी निबंधन श्रेणी - 3 (तृतीय) के तहत निबंधन कराना होगा ।

(2) अनियोजित अभियंता किसी भी कार्य विभाग के अन्तर्गत एक कार्य अंचल में कार्य ले सकेंगे और वही अंचल उनका कार्यक्षेत्र होगा ।

(3) अधीक्षण अभियंता 20 (बीस) लाख रुपये तक की राशि के कार्यों को अनियोजित अभियंताओं के लिए चिन्हित कर सुरक्षित करेंगे । इस हेतु पथ निर्माण विभाग के अधीक्षण अभियंताओं द्वारा अपने अंचलाधीन गैर-योजना शीर्ष में उपबंधित राशि का 15 (पन्द्रह) प्रतिशत कार्य कर्णीकित किया जायेगा । अन्य कार्य विभाग के कार्य अंचलो द्वारा योजना/गैर-योजना शीर्ष में 15 (पन्द्रह) प्रतिशत कार्य कर्णीकित किए जायेंगे ।

(4) अधीक्षण अभियंता/अनियोजित अभियंताओं के बीच कार्य का बंटवारा उनके बीच समिति निविदा के माध्यम से करेंगे । अनियोजित अभियंताओं की निविदा में मात्र वित्तीय निविदा प्राप्त की जायेगी । कार्य चालू अनुसूचित दर से अधिक दर पर आवंटित नहीं किये जायेंगे ।

(5) जिस कार्य अंचल के लिए अनियोजित अभियंता पंजीकृत नहीं होंगे उनमें कार्यों का आरक्षण (Reservation) नहीं होगा ।

(6) यदि निविदा देने वाले एक से अधिक सफल अनियोजित अभियंताओं का उद्धृत/अंकित दर समान होगा तो निविदा का आवंटन उनके बीच लॉटरी द्वारा किया जायेगा ।

HR

(7) यदि दो बार आमंत्रित निविदा में अनियोजित अभियंता से निविदा प्राप्त नहीं होता है अथवा उनसे अनुमान्य दर पर निविदा प्राप्त नहीं होता है तब तीसरी बार खुली निविदा की जायेगी।

(8) अनियोजित अभियंताओं से आवंटित कार्य के विरुद्ध अग्रधन की राशि मात्र एक प्रतिशत ली जायेगी जिसमें बैंक गारण्टी भी अनुमान्य होगी। जमानत की शेष 9 (नौ) प्रतिशत उनके चालू विपत्र से कटौती की जायेगी।

(9) अनियोजित अभियंता 3.50 करोड़ का कार्य पूरा करने का अनुभव प्राप्त कर लेते हैं तो उन्हें सामान्य संवेदक समझा जायेगा तथा उन्हें उपरोक्त सुविधायें नहीं दी जायेंगी और उन्हें अन्य ठीकेदारों की तरह माना जायेगा।


(10) अनियोजित अभियंता को निविदा देते समय यह शपथ-पत्र (Affidavit) देना होगा कि उन्होंने कहाँ से और किस वर्ष डिग्री/डिप्लोमा पास किया है तथा वे अब तक अनियोजित हैं। शपथ-पत्र गलत पाये जाने पर उनके विरुद्ध कानूनी कार्रवाई की जायेगी।

(11) आवेदन पत्र :- इच्छुक अनियोजित अभियंता परिशिष्ट-क में उल्लिखित प्रपत्र को भरकर आवेदन देंगे। विभाग द्वारा परिशिष्ट - ख में उल्लिखित निबंधन प्रमाण-पत्र जारी किया जायेगा।

नोट :- तदनुसार कार्य विभाग अनियोजित अभियंताओं को अपने विभाग के अन्तर्गत निबंधन हेतु आवेदन प्रपत्र परिशिष्ट 'क' एवं 'ख' अलग से निर्गत करेंगे।

आदेश :- आदेश दिया जाता है कि इसे राजपत्र के असाधारण अंक में प्रकाशित किया जाय तथा इसकी प्रति सरकार के सभी विभाग एवं विभागाध्यक्ष/सभी प्रमण्डलीय आयुक्त तथा महालेखाकार, बिहार, पटना को सूचनार्थ भेजी जाय।

बिहार राज्यपाल के आदेश से



21/11/08

सरकार के संयुक्त सचिव,

पथ निर्माण विभाग, बिहार, पटना।

ज्ञापांक :- प्र0-6/नियम-03-03/2001- 1399 (5) पटना, दिनांक 31-3/11/08
प्रतिलिपि अधीक्षक, राजकीय मुद्रणालय, गुलजारबाग, पटना को सूचनार्थ एवं प्रकाशनार्थ प्रेषित।

अनुरोध है कि इसे बिहार राजपत्र के असाधारण अंक में प्रकाशित कर बिहार राजपत्र की 1000 प्रतियाँ पथ निर्माण विभाग को उपलब्ध कराने की कृपा की जाय।


21/11/08


सरकार के संयुक्त सचिव,

पथ निर्माण विभाग, बिहार, पटना।

31/11/08


ज्ञापांक :- प्र०-६/नियम-०३-०३/२००१- १३९९ (९) पटना, दिनांक ३१-१-०८

प्रतिलिपि महालेखाकार, बिहार, वीरचन्द्र पटेल पथ, पटना को सूचना एवं आवश्यक कार्रवाई हेतु प्रेषित।


३१/१/०८
सरकार के संयुक्त सचिव,
पथ निर्माण विभाग, बिहार, पटना।

ज्ञापांक :- प्र०-६/नियम-०३-०३/२००१- १३९९ (९) पटना, दिनांक ३१-१-०८

प्रतिलिपि प्रधान सचिव/आयुक्त एवं सचिव/सचिव/विभागाध्यक्ष, सभी विभाग, बिहार, पटना/सभी प्रमण्डलीय आयुक्त/सभी जिला पदाधिकारी/अभियंता प्रमुख-सह-अपर आयुक्त-सह-विशेष सचिव, सभी कार्य विभाग/सभी मुख्य अभियंता, सभी कार्य विभाग/प्रबंध निदेशक, बिहार राज्य पुल निर्माण निगम लि०/सभी विभाग/सभी अधीक्षण अभियंता, सभी कार्य विभाग/सभी कार्यपालक अभियंता, सभी कार्य विभाग/अभियंता प्रमुख-सह-अपर आयुक्त-सह-विशेष सचिव के सचिव (प्रा०), पथ निर्माण विभाग/माननीय मंत्री, पथ निर्माण विभाग के आप्त सचिव (प्रा०), पथ निर्माण विभाग/पथ निर्माण विभाग स्थित सभी पदाधिकारियों को सूचना एवं आवश्यक कार्रवाई हेतु प्रेषित।


३१/१/०८
सरकार के संयुक्त सचिव,
पथ निर्माण विभाग, बिहार, पटना।